

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT:

18
ಕೃಷಿ ಕಾಯ್ದೆ

ಪತ್ರಿಕೆಯ ಹೆಸರು : NAME OF THE NEWS PAPER:

ಪ್ರಜಾವಾಣಿ

ದಿನಾಂಕ : DATE : 21/1/21

**ಕೃಷಿ ಕಾಯ್ದೆಗಳಿಗೆ
1.5 ವರ್ಷ ತಡೆ
ಕೇಂದ್ರ ಪ್ರಸ್ತಾವ**

ಕಾಯ್ದೆ ರದ್ದತಿಗೆ ರೈತರ ಪಟ್ಟು
ಇಂದು ನಿಲುವು ಪ್ರಕಟ ನಿರೀಕ್ಷೆ
10ನೇ ಸಭೆಯೂ ಅಪೂರ್ಣ

ನವದೆಹಲಿ: 3 ಕೃಷಿ ಕಾಯ್ದೆ ವಿವಾದ ಇತ್ಯರ್ಥ ಸಂಬಂಧ ರೈತ ಸಂಘಟನೆಗಳು ಮತ್ತು ಕೇಂದ್ರ ಸರ್ಕಾರ ನಡುವೆ ಬುಧವಾರ ನಡೆದ 10ನೇ ಸುತ್ತಿನ ಸಭೆ ಭಾಗಶಃ ಯಶಸ್ವಿಯಾಗಿ ಕಂಡಿದೆ. ಒಂದೂವರೆ ವರ್ಷ ಕೃಷಿ ಕಾಯ್ದೆ ಜಾರಿಗೆ ತಡೆ ನೀಡುವ ಪ್ರಸ್ತಾವವನ್ನು ಸಭೆಯಲ್ಲಿ ಸರ್ಕಾರ ಮಂಡಿಸಿದೆ. ಜತೆಗೆ ವಿವಾದ ಇತ್ಯರ್ಥಕ್ಕೆ ಸಮಿತಿ ರಚಿಸಲಿದ್ದು ಪ್ರತಿಭಟನೆ ಸ್ವಗತಗೊಳಿಸಬೇಕು ಎಂದು ಮನವಿ ಮಾಡಿದೆ. ಆದರೆ ಕಾಯ್ದೆ ರದ್ದಾಗುವವರೆಗೂ ಹೋರಾಟ ನಿಲ್ಲುವುದಿಲ್ಲ ಎಂದಿರುವ ರೈತರು, ಸರ್ಕಾರದ ಆಫರ್ ಬಗ್ಗೆ ಪರಿಶೀಲಿಸುವ ಮಾತುಗಳನ್ನು ಆಡಿದವೆ. ಗುರುವಾರ ಈ ಕುರಿತು ನಿರ್ದೇಶನ ಪ್ರಕಟಿಸುವುದಾಗಿ ತಿಳಿಸಿವೆ. ವಿವರ 13

ಹೊಸ ತಿರುವು ಇಂದು ರೈತರಿಂದ ಪ್ರತಿಕ್ರಿಯೆ

**ಒಂದೂವರೆ ವರ್ಷ ಕೃಷಿ
ಕಾಯ್ದೆ ಸ್ಥಗಿತ: ಕೇಂದ್ರ ಪ್ರಸ್ತಾವ**

ನವದೆಹಲಿ: 3 ಕೃಷಿ ಕಾಯ್ದೆ ವಿವಾದ ಇತ್ಯರ್ಥ ಸಂಬಂಧ ರೈತ ಸಂಘಟನೆಗಳು ಮತ್ತು ಕೇಂದ್ರ ಸರ್ಕಾರ ನಡುವೆ ಬುಧವಾರ ಇಲ್ಲಿ ನಡೆದ 10ನೇ ಸುತ್ತಿನ ಸಭೆ ಭಾಗಶಃ ಯಶಸ್ವಿಯಾಗಿ ಕಂಡಿದೆ. 5 ತಾಸು ನಡೆದ ಸಭೆಯ ಅಂತ್ಯದಲ್ಲಿ ಎರಡೂ ಬಣಗಳು ತಮ್ಮ ತಮ್ಮ ನಿಲುವಿಗೆ ಅಂಟಿಕೊಂಡಿದ್ದವಾದರೂ, ಕೊನೆಗೆ ಸರ್ಕಾರ ಸ್ವಲ್ಪ ಮೆತ್ತಗಾಗುವ ಸುಳಿವು ನೀಡಿದೆ.

ಮೊದಲಿಗೆ ಕಾಯ್ದೆ ತಿದ್ದುಪಡಿ ಪ್ರಸ್ತಾವವನ್ನು ಸರ್ಕಾರ ಮುಂದಿಟ್ಟಿತು. ಇದಕ್ಕೆ ರೈತರು ಒಪ್ಪದೇ ಇದ್ದಾಗ ಮುಂದಿನ ಒಂದೂವರೆ ವರ್ಷ 3 ಕಾಯ್ದೆ ಜಾರಿಗೆ ತಡೆ ನೀಡುವ ಹೊಸ ಪ್ರಸ್ತಾವ ಮಂಡಿಸಿತು. ಈ ಅವಧಿಯಲ್ಲಿ ವಿವಾದ ಇತ್ಯರ್ಥಕ್ಕೆ ಸಮಿತಿ ರಚಿಸಿ, ಅದರ ವರದಿ ಆಧರಿಸಿ ಮುಂದೆ ಹೆಜ್ಜೆ ಇಡಬಹುದು. ಅಲ್ಲಿಯವರೆಗೆ ರೈತರು ಪ್ರತಿಭಟನೆ ಸ್ವಗತಗೊಳಿಸಬೇಕು ಎಂಬ ಪ್ರಸ್ತಾವವನ್ನು ಸರ್ಕಾರ ಬುಧವಾರ ರೈತರ ಮುಂದಿಟ್ಟಿತು. ಈ ಬಗ್ಗೆ ಗುರುವಾರ ಅಂತರಿಕಸಭೆ ನಡೆಸಿ ನಿರ್ದೇಶನ ನೀಡಲಾಗುವುದು ಎಂದು ರೈತರು ಹೇಳಿದರು.

ಜೊತೆಗೆ ಜ.22ಕ್ಕೆ 11ನೇ ಸುತ್ತಿನ ಸಭೆ ನಡೆಸಲೂ ಉಭಯ ಬಣಗಳು ಒಪ್ಪಿಕೊಂಡಿವೆ. **ಸುಪ್ರೀಂಕೋರ್ಟ್:** ಕೃಷಿ ಕಾಯ್ದೆಗಳ ಬಗ್ಗೆ ತಾನು ರಚಿಸಿದ ಸಮಿತಿಯ ಬಗ್ಗೆ ಅಪಶಬ್ದಗಳನ್ನು ಎತ್ತುತ್ತಿರುವವರ ಬಗ್ಗೆ ಸುಪ್ರೀಂ ಕೋರ್ಟ್ ಕಿಡಿ ಕಾರಿದೆ. 'ಈ ಸಮಿತಿ ಕೇವಲ ಆಹವಾಲು ಆಲಿಸಲು ಇರುವಂಥದ್ದೇ ವಿನಾ, ತೀರ್ಪಿನ ಅಧಿಕಾರ ಹೊಂದಿಲ್ಲ' ಎಂದಿದೆ.